



Kunsill
tal-Unjoni Ewropea

Brussell, 3 ta' Mejju 2023
(OR. en)

8964/23

Fajl Interistituzzjonali:
2021/0218(COD)

ENER 222
CLIMA 229
CONSOM 160
TRANS 174
AGRI 230
IND 221
ENV 455
COMPET 404
FORETS 49

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	24 ta' Mejju 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 204 final
Sugġett:	RAPPORT TAL-KUMMISSJONI LILL-PARLAMENT EWROPEW U LILL-KUNSILL dwar l-eżerċitar tas-setgħa għall-adozzjoni tal-atti delegati mogħtija lill-Kummissjoni skont id-Direttiva (UE) 2018/2001 dwar il-promozzjoni tal-użu tal-enerġija minn sorsi rinnovabbli

Id-delegazzjonijiet isibu meħmuż id-dokument COM(2023) 204 final.

Mehmuż: COM(2023) 204 final



IL-KUMMISSJONI
EWROPEA

Brussell, 24.4.2023
COM(2023) 204 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-eżerċitar tas-setgħa għall-adozzjoni tal-atti delegati mogħtija lill-Kummissjoni
skont id-Direttiva (UE) 2018/2001 dwar il-promozzjoni tal-użu tal-enerġija minn sorsi
rinnovabbli**

1. INTRODUZZJONI

Id-Direttiva (UE) 2018/2001 tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli ("id-Direttiva") tistabbilixxi qafas komuni għall-promozzjoni tal-enerġija minn sorsi rinnovabbli. Dahlet fis-seħh fl-24 ta' Diċembru 2018. Tistabbilixxi mira vinkolanti tal-Unjoni għas-sehem globali ta' enerġija minn sorsi rinnovabbli fil-konsum finali gross tal-enerġija tal-Unjoni fl-2030. Tistabbilixxi wkoll regoli dwar appoġġ finanzjarju għall-elettriku minn sorsi rinnovabbli, dwar l-awtokonsum ta' tali elettriku, dwar l-użu tal-enerġija minn sorsi rinnovabbli fis-settur tat-tishin u t-tkessi u fis-settur tat-trasport, dwar il-kooperazzjoni reġjonali bejn l-Istati Membri, u bejn l-Istati Membri u pajjiżi terzi, dwar garanziji tal-oriġini, dwar proċeduri amministrattivi u dwar informazzjoni u taħriġ. Tistabbilixxi wkoll kriterji ta' sostenibbiltà u tal-iffrankar tal-emissjonijiet tal-gassijiet serra għall-bijokarburanti, il-bijolikwidi u l-karburanti mill-bijomassa.

Skont id-dispożizzjonijiet tad-Direttiva, il-Kummissjoni inghatat is-setgħa li tadotta atti delegati f'għadd ta' oqsma. Id-Direttiva timponi wkoll fuq il-Kummissjoni l-obbligu li tirrapporta lill-koleġislaturi fir-rigward tad-delega tas-setgħa mogħtija lilha.

2. BAŻI ĠURIDIKA

Dan ir-rapport huwa meħtieġ skont l-Artikolu 35(2) tad-Direttiva dwar l-Enerġija Rinnovabbli, li tistipula li l-Kummissjoni għandha ttejjg rapport rigward is-setgħat delegati sa mhux aktar tard minn disa' xhur qabel tmiem il-perjodu ta' hames snin li beda fl-24 ta' Diċembru 2018.

Skont l-Artikolu 35, il-Kummissjoni inghatat is-setgħa li tadotta l-atti delegati msemmija fil-hames subparagrafu tal-Artikolu 7(3), it-tieni subparagrafu tal-Artikolu 8(3), it-tieni subparagrafu tal-Artikolu 25(2), ir-raba' subparagrafu tal-Artikolu 26(2), il-hames subparagrafu tal-Artikolu 26(2), il-punt (c) tal-Artikolu 27(1), is-seba' subparagrafu tal-Artikolu 27(3), l-Artikolu 28(5), it-tieni subparagrafu tal-Artikolu 28(6), u t-tieni subparagrafu tal-Artikolu 31(5). Is-setgħa li tadotta l-atti delegati inghatat lill-Kummissjoni għal perjodu ta' hames snin mill-24 ta' Diċembru 2018 skont l-Artikolu 35(2), bl-eċċezzjoni tal-hames subparagrafu tal-Artikolu 7(3), fejn skont l-Artikolu 35(3), il-perjodu huwa biss ta' sentejn.

Hlief għas-setgħa li jiġu adottati atti delegati kif stabbilit fil-hames subparagrafu tal-Artikolu 7(3), id-delega tas-setgħa se tiġi estiza awtomatikament għall-perjodi ta' żmien identiċi, sakemm ma l-Parlament Ewropew jew il-Kunsill joġġezzjonawx għal tali estensjoni mhux iktar tard minn tliet xhur qabel it-tmiem ta' kull perjodu.

3. EŻERĊITAR TAD-DELEGA

a) Ġew adottati l-atti delegati li ġejjin:

Matul il-perjodu tar-rapportar, il-Kummissjoni eżerċitat is-setgħat delegati tagħha billi adottat l-atti delegati li ġejjin:

Qasam tad-delega	Baži għad-delega
Ir-REGOLAMENT DELEGAT TAL-KUMMISSJONI (UE) 2022/759 tal-14 ta' Diċembru 2021 li jemenda l-Anness VII tad-	L-Artikolu 7(3)

Direttiva (UE) 2018/2001 tal-Parlament Ewropew u tal-Kunsill fir-rigward ta' metodoloġija għall-kalkolu tal-ammont ta' enerġija rinnovabbli użata għat-tkessiġ u għat-tkessiġ distrettwali	
Ir-REGOLAMENT DELEGAT TAL-KUMMISSJONI (UE) 2021/2003 tas-6 ta' Awwissu 2021 li jissupplimenta d-Direttiva (UE) 2018/2001 tal-Parlament Ewropew u tal-Kunsill billi jistabbilixxi l-pjattaforma għall-iżvilupp rinnovabbli tal-Unjoni	L-Artikolu 8(3)
Ir-REGOLAMENT DELEGAT TAL-KUMMISSJONI (UE) 2019/807 tat-13 ta' Marzu 2019 li jissupplimenta d-Direttiva (UE) 2018/2001 tal-Parlament Ewropew u tal-Kunsill fir-rigward tad-determinazzjoni ta' materja prima b'riskju għoli ta' tibdil indirett fl-użu tal-art li għaliha qed tiġi osservata espansjoni sinifikanti taż-żona ta' produzzjoni f'art b'hażna kbira ta' karbonju u ċ-ċertifikazzjoni ta' bijokarburanti, bijolikwidi u karburanti mill-bijomassa b'riskju baxx ta' tibdil indirett fl-użu tal-art	L-Artikolu 26(2), ir-raba' subparagrafu
Ir-REGOLAMENT DELEGAT TAL-KUMMISSJONI (UE) .../... tal-10 ta' Frar 2023 li jissupplimenta d-Direttiva (UE) 2018/2001 tal-Parlament Ewropew u tal-Kunsill billi jistabbilixxi metodoloġija tal-Unjoni li tistipula regoli dettaljati għall-produzzjoni ta' karburanti għat-trasport rinnovabbli likwidi u gassużi ta' orġini mhux bijoloġika C (2023) 1087 final	L-Artikolu 27(3) is-seba' subparagrafu
Ir-REGOLAMENT DELEGAT TAL-KUMMISSJONI (UE) .../... tal-10 ta' Frar 2023 li jissupplimenta d-Direttiva (UE) 2018/2001 tal-Parlament Ewropew u tal-Kunsill billi jistabbilixxi livell limitu minimu għall-iffrankar tal-emissjonijiet ta' gassijiet serra ta' fjuwils tal-karbonju riċiklat u billi jispeċifika metodoloġija għall-valutazzjoni tal-iffrankar tal-emissjonijiet ta' gassijiet serra minn fjuwils rinnovabbli likwidi u gassużi għat-trasport ta' orġini mhux bijoloġika u minn fjuwils tal-karbonju riċiklat C(2023) 1086 final	L-Artikolu 25(2) u l-Artikolu 28(5)

L-ahħar żewġ atti delegati ġew adottati fl-10 ta' Frar 2023. Kienu għadhom ma daħlax fis-seħħ fid-data tal-adozzjoni ta' dan ir-Rapport u kienu għadhom taħt skrutinju mill-Parlament Ewropew u mill-Kunsill.

b) Il-hidma fuq l-atti delegati li ġejjin għadha għaddejja:

Bħalissa qed jithejjew l-atti li ġejjin:

Qasam tad-delega	Data tal-adozzjoni mistennija	Baži għad-delega
Ir-rieżami tal-kriterji dwar il-bijokarburanti f'riskju kbir ta' ILUC, inkluż trajettorja għat-tnaqqis tal-bijokarburanti b'riskju għoli ta' ILUC	Settembru 2023	L-Artikolu 26(2), ir-raba' subparagrafu
Il-materja prima li tista' tiġi pproċessata biss b'teknoloġiji avvanzati se tiżdied mal-Parti A tal-Anness IX	Adozzjoni probabbli fit-tieni kwart tal-2023	L-Artikolu 28(6), it-tieni subparagrafu

c) S'issa ma kien mehtieg l-ebda eżerċitar tas-setgħa msemmiha:

Matul il-perjodu ta' rapportar, il-Kummissjoni qieset li ma kienx mehtieg tadotta atti delegati għall-punti li ġejjin:

Qasam tad-delega	Bażi għad-delega
L-adattament tal-kontenut tal-enerġija għall-karburanti tat-trasport, kif stabbilit fl-Anness III, f'konformità mal-progress xjentifiku u tekniku	L-Artikolu 27(1)(c)
L-emenda, fejn xieraq, tal-Annessi V u VI billi jiżdiedu jew jiġu riveduti l-valuri prestabbiliti jew tiġi modifikata l-metodoloġija.	L-Artikolu 31(5)

d) Konsultazzjoni qabel l-adozzjoni

Waqit it-tnejn tal-atti delegati skont id-Direttiva, il-Kummissjoni dejjem ikkonsultat l-esperti nnominati mill-Istati Membri u l-partijiet ikkonċernati rilevanti, permezz ta' laqgħat dedikati regolari tal-Grupp ta' Esperti tal-Kummissjoni u konsultazzjonijiet bil-miktub. Il-Parlament Ewropew ukoll kien mistieden jiehru sehem f'dawn l-attivitajiet kollha ta' konsultazzjoni. Id-dokumenti rilevanti ta' dawn il-konsultazzjonijiet intbagħtu lill-Parlament Ewropew u lill-Kunsill fl-istess waqt, kif previst fil-Fehim Komuni dwar l-atti delegati. Barra minn hekk, saru konsultazzjonijiet pubbliċi biex il-partijiet ikkonċernati kollha jkollhom iċ-ċans jagħtu l-feedback tagħhom.

Matul it-tnejn tal-verżjonijiet finali tal-atti delegati, ġew ikkunsidrati l-osservazzjonijiet ippreżentati f'dawn il-konsultazzjonijiet.

4. KONKLUŻJONI

Matul dawn l-aħħar hames snin, il-Kummissjoni eżerċitat kif xieraq is-setgħat delegati mogħtija lilha skont id-Direttiva dwar l-Enerġija Rinnovabbli. Minhabba l-fatt li fil-mument li tlesta dan ir-rapport kienu għadhom ma ġewx adottati l-atti delegati kollha li għalihom il-Kummissjoni nġhatat is-setgħa, il-Kummissjoni tara l-hteġa li jiġu estiżi s-setgħat kollha tal-adozzjoni tal-atti delegati previsti fid-Direttiva lil hinn mill-perjodu attwali ta' hames snin. Hija tistieden lill-Parlament Ewropew u lill-Kunsill biex jiehdu nota ta' dan ir-rapport.